

11. Snajja' hi l-plural ta'

- a) sinsla.
- b) sinna.
- c) sengħa.
- d) sena.

12. Indika n-nom bi pronom mehmuz

- a) tagħna.
- b) bhali.
- c) sħabi.
- d) rnexxieli.

13. Il-kelma XI hija

- a) artiklu.
- b) nom.
- c) verb.
- d) partċella.

14. L-oppoŝt tal-kelma ŻEJJED huwa

- a) nieqes.
- b) ħafna.
- c) ftit.
- d) xejn.

15. Wiehed li jifhem fil-Liġi jissejjah

- a) monsinjur.
- b) qassis.
- c) avukat.
- d) tabib.

15 x 2 = 30 marka

AQLEB IL-PAGNA

32. Mis-silta jidher li l-esperjenza tal-imħabba tar-rakkontatur kienet:

- a) ta' sodisfazzjoni.
- b) parti ewlenija mill-ħajja tiegħu li jgħożż.
- c) inbniet fuq ħolm li fir-realtà ma seħħx.
- d) ħallietlu memorji sbieħ.

33. L-espressjoni "dahka ħarrieka" turi li t-tfajla nordika kienet

- a) tħossha skomda bl-avvanzi tas-sieħeb tagħha.
- b) nebbiexa.
- c) qed tipprowa tiġbed l-attenzjoni tal-barman.
- d) imbeżżgħa.

34. Liema kelma minn dawn hija aġġettiv superlattiv?

- a) itjeb.
- b) aħjar.
- c) l-iqsar.
- d) batut.

35. Fis-silta jidher li min qed jagħmel l-osservazzjonijiet huwa

- a) bniedem imġarrab.
- b) persuna ottimista.
- c) persuna li tħobb tixrob.
- d) persuna tħobb tkun taf fuq in-nies.

36. "forsi xi hadd tamparu" hija frazi. Liema minn dawn li ġejjin hija frazi wkoll?

- a) Mar id-dar.
- b) Omm Lina hija mara sewwa.
- c) Tmurx tixrob u ssuq!
- d) fuq ix-xwiek.

37. Kelma oħra flok "benestant" hija

- a) xiħ.
- b) fqir.
- c) sinjur.
- d) surmast tal-banda.

38. "Tfajla toħlomx" hija

- a) rumanz.
- b) poezija.
- c) dramm.
- d) novella.

39. Liema frazi tagħtik x' tifhem li x-xiħ kien qed jieħu gost bix-xarba?

- a) likwidu bajdani.
- b) bħal donnu jinnamra magħha.
- c) jitfa' ħarstu lejn il-bieb.
- d) ma deherx mġhaġġel.

40. Kelma oħra flok "jarmi dija". Aghzel waħda minn:

- a) nadif.
- b) imċajpar.
- ċ) jdallam.
- d) leqqien.

41. Jekk minn **ghamel** nislet **naghmlu** minn **lagħab** nislet

- a) nilgħabu.
- b) niġħlabu.
- ċ) nilagħbu.
- d) nilabgħu.

42. "Xofftejn" huwa għadd imtenni ta' "xoffa". Ta' "gimgha" l-għadd imtenni huwa:

- a) gimagħtejn.
- b) zewġ gimghat.
- ċ) gimghatejn.
- d) gmieghi.

43. "Ċorma" tintuza ma' "baħrin". Ma' xiex norbtu "kejla"?

- a) Kappar.
- b) Fjuri.
- ċ) Frott.
- d) Patata.

44. Xi tfisser il-kelma "manuskritt"?

- a) Ktieb.
- b) Faxxiklu.
- ċ) Pitazz.
- d) Kitba bl-idejn.

45. Jekk "ilsna" hija plural miksur, liema nom minn dawn t'hawn taħt huwa wkoll plural miksur?

- a) Lapsijiet.
- b) Vapuri.
- ċ) Qtates.
- d) Subien.

46. Ir-raġel daħal fil-bar

- a) għax kien iħobb jixrob.
- b) għal ftit riflessjoni.
- ċ) għax ma kellux x'jagħmel.
- d) għax kien l-uniku wieħed miftuħ.

47. Liema minn dawn t'hawn taħt l-aktar li tiddekrivi lit-tfajla?

- a) Fuq ruħha.
- b) Imdejqa.
- ċ) Ħajna.
- d) Belha.

3. Kien tgħallem isuq

- a) il-karozzin.
- b) il-karozzella.
- ċ) il-karozza.
- d) il-karrakka.

4. Kien jgħid "jien kelb tiegħi nnifsi" għax

- a) ma kienx sinjur.
- b) ma kienx jilgħab.
- ċ) ma kellux ħbieb.
- d) ma tgħallimx.

5. Ir-*rummy* u l-*poker* huma loġhob

- a) ta' barra.
- b) tal-baħar.
- ċ) tal-ballun.
- d) tal-karti.

6. Dan-narratur kien joqghod

- a) f'rahal.
- b) f'belt.
- ċ) f'palazz.
- d) f'villa.

7. NIKTEB u NAQRA huma verbi

- a) tar-Raba' Forma.
- b) tat-Tielet Forma.
- ċ) tat-Tieni Forma.
- d) tal-Ewwel Forma.

8. Il-**mamma** ta' XROBT hija

- a) xorb.
- b) jixrob.
- ċ) xarba.
- d) xorob.

9. L-**għerq** tal-kelma NASAL hu

- a) W-S-L.
- b) N-S-L.
- ċ) J-S-L.
- d) T-S-L.

10. TAN-NUNA kienet

- a) ġnien fejn ikun hemm it-tfal.
- b) skola primarja.
- ċ) post fejn jgħallmu d-duttrina.
- d) skola għat-tfal ċkejknin.

18. Kelma oħra li tfisser l-istess bħal **perit** hija
a) arkitett.
b) kavallier.
c) Gran Mastru.
d) pittur.
19. Il-missjoni prinċipali tal-Ordni kienet li
a) jirbħu artijiet fil-Mediterran.
b) jiddefendu r-religjon Nisranija.
c) jibnu l-knejjes f' Ruma.
d) jsebbħu 'l Malta.
20. Il-plural ta' **dawruha** huwa
a) dawwruhom.
b) dawruom.
c) dawwruwom.
d) dawruhom.
21. Il-verb fis-sentenza **L-Ingliži ħadu t-treġija tal-gżira** huwa
a) t-treġija.
b) L-Ingliži.
c) tal-gżira.
d) ħadu.
22. Minn barra, il-Konkatidral ta' San Ġwann jagħtik impressjoni li huwa
a) kunvent.
b) fortizza.
c) knisja.
d) maħżen.
23. L-għerq tal-verb **tizzejjien** huwa
a) Ż_J_N
b) T_Ż_N_
c) T_Ż_J_N
d) T_Ż_Ż_J_N
24. Immarka l-kelma li hija verb bil-pronom meħmuż minn dawn:
a) internazzjonali.
b) tagħha.
c) jgawdihom.
d) jiproteġu.

25. Il-kelma Maltija li ġejja mit-Taljan hija
a) kampnar.
b) merfugħ.
c) ħerqana.
d) bini.
26. Il-kelma **privileġġi** hija
a) fil-plural.
b) fis-singular.
c) fil-kollettiv.
d) fl-għadd imtenni.
27. Il-plural ta' **xogħol** huwa
a) xogħolijiet.
b) xgħolijiet.
c) xogħolijit.
d) xogħlijiet.
28. Għand min għadda l-Konkatidral ta' San Ġwann meta telqu l-Kavallieri?
a) Il-Knisja Maltija.
b) Il-Gvernatur Ingliż.
c) Il-Francizi.
d) Il-Gvern Malti.
29. Aghżel minn dawn t' hawn taħt is-sentenza li **mhijiex tajba**:
a) Il-Kavallieri għamlu minn kollox biex ikollhom belt mill-aqwa.
b) Minn barra, il-Konkatidral ta' San Ġwann inbena fuq stil Barokk.
c) Il-pittur Mattia Preti ħa ħsieb iżejjen l-intern ta' San Ġwann.
d) Il-pjanti ta' San Ġwann saru minn perit Malti.
30. Jekk minn refa' nagħmlu **merfugħ**, minn qata' nagħmlu
a) maqtuħ.
b) maqtugħ.
c) mqatta'.
d) mqattgħa.

15 x 2 = 30 marka

AQLEB IL-PAGNA

TAQSIMA Ċ

Aqra s-silta sew u wara wieġeb il-mistoqsijiet KOLLHA (minn 31 sa 50) li jsegwu:

Hares għal mument madwaru. Fil-bar ftit kien hemm nies. Ftit imwejjed u sigġijiet jittallbu lagħqa zebgħa.

Mhux xi bar imfittex minn bosta klijenti ħaseb.

Tant l-aħjar.

Hekk ikun jista' jagħmel il-kontijiet u jara x'wasslu f'dan l-istat f'haġtu. Fir-rokna tal-lemin tiegħu dawl bati kien qiegħed jissendika qisu hosbien koppja maqtugħa minn kollox u minn kulħadd. Ir-raġel kien jidher iżgħar sewwa minnu u hi ftit iżgħar. Kellha xeiħta ta' barranija b'xagħar imġiegħed maqtugħ qasir u karnaġġjon ta' persuna nordika. Hu kien jidher li hu Malti. Idejh imqarba taħt il-mejda. Li kien qed jagħmel ma dejjaqhiex. Hu jinbixha u hi tkompli miegħu. U b'daħka ħarrieka kienet iġġagħlu jagħmel aktar arja.

Jgħaddilhom!

U reġa' ġie f' moħħu l-ġħalliem tal-Malti jishaq fuq il-qerq tal-imħabba hu u jfehmemhom "Tfajla Toħlomx". Ma setax jiftakar la isem il-poeta u lanqas isem l-ġħalliem. Ma kinux importanti ġħalih x'aktarx. Imma kienet laqtitu l-ironija tal-esperjenza. U ftakar li l-ġħalliem deher li jaf x'ried iwassal il-poeta. Tgħid kien għadda hu wkoll minn dik id-dizillużjoni? Tgħid hu kien ukoll falla?

Ma xtaqilhomx futur ikrah imma hu kien jaf li għad jaslu huma wkoll f'eta' fejn jagħmlu rendikont sewwa ħalli jaraw x'fadal mill-ħolm t'issa. Imma ħallih għalissa lil dal-ġuvnott jibni haġtu madwar dil-Beatrice ta' quddiemu. Ħalliha tpingih il-kavallier tagħha fuq ziemeł abjad jarmi d-dija. Almenu għalissa.

Tqahqiha min-naħa l-oħra tal-bar.

Tefa' ħarstu lejn il-hoss u ra raġel taqtgħu madwar sebgħin sena li minn hwejġu deher li xi darba kien benestant. Kien qiegħed iqalleb il-ġurnal li tħalla minn xi hadd li kien hemm qablu. Kultant kien imiss it-tazza b'likwidu bajdani fiha ma' xufftejh bħal donnu jinnamra magħha u fl-istess waqt jixrob minnha sħana li biż-żmien kienet qiegħda tonqsu. U wara jerġa' jgħaddas rasu lura fil-ġurnal.

Ma deherx mgħaġġel. Bħalma huma l-ħafna tal-eta' tiegħu. Deher bħal qed jistenna lil xi hadd għax kull tant hin kien jitfa' ħarstu lejn il-bieb ta' barra. Forsi xi hadd tamparu. Ukoll bla għaġġla bħalu. Forsi se jaqsmu flimkien għal xi hin l-aħħar battuti tal-manuskritt tal-ħajja.

Mistoqsijiet

31. L-azzjoni tas-silta sseħħ
- f' ambjent iffullat bin-nies.
 - f' bar li ma kienx ikollu bosta klijenti.
 - f' bar lussuż.
 - f' restorant ta' klassi.

TAQSIMA B

Aqra s-silta sew u wara wieġeb il-mistoqsijiet KOLLHA (minn 16 sa 30) li jsegwu:

San Ġwann huwa l-qaddis protettur tal-Ordni tal-Kavallieri ta' Malta li lili ddedikaw l-isbaħ tempju li qatt bnew f'900 mitt sena tal-istorja tagħhom u li ħallewhulna bħala ġojjell fil-patrimonju nazzjonali tagħna.

Ikkummissjonat fl-1572 mill-Gran Mastru Jean de la Cassiere bħala l-knisja konventwali tal-Ordni, u ddisinjat mill-bravu perit Malti Girolamo Cassar, il-Konkatedral ta' San Ġwann huwa monument uniku ta' importanza internazzjonali.

Il-Kavallieri kienu nies nobbli ġejjin mill-aktar familji importanti tal-Ewropa u l-missjoni tagħhom kienet li jiproteġu l-fidi Nisranija mill-attakki tal-Ottomani. Wara li mrexxielhom jiddefendu lil Malta fl-Assedju l-Kbir tal-1565, huma dawruha f'fortizza li kienet tixraq lil ordni militari filwaqt li bnew belt kapitali ġdida li tixraq lin-nobbli. Wieħed mill-aktar postijiet prestiġjużi fil-belt il-ġdida kien merfugħ għall-knisja tagħhom.

Il-bini fuq San Ġwann intemm fl-1577. Il-faċċata, nieqsa mid-dekorazzjoni, b'kampnar fuq kull naħa, għandha l-karattru ta' fortizza u tirrifletti l-ħsieb tal-Ordni ftit snin wara l-Assedju l-Kbir. Hekk kif fis-seklu sbatax beda diehel l-istil artistiku tal-Barokk, il-Gran Mastru Cottoner ordna biex il-knisja minn ġewwa tkun iddekorata mill-ġdid skont dan l-istil.

Il-Kavallieri kienu herqana li jikkompetu mal-knejjes il-kbar ta' Ruma. Kienu huma li taw rigali ta' livell artistiku għoli biex tizzejjin il-knisja b'xogħol l-aħjar artisti tal-perjodu. L-artist mill-Kalabrija, Mattia Preti, biddel il-knisja minn ġewwa f'celebrazzjoni tal-arti barokka. Dan johloq kuntrast kbir bejn il-faċċata sempliċi u serja mal-istil aktar ferrieħi u festiv tal-Konkatedral minn ġewwa.

Nhar it-12 ta' Ġunju 1798, il-Kavallieri kellhom iċedu l-gzejjer Maltin lill-General Napuljun Bonaparte, u kellhom jitolqu l-knisja konventwali tagħhom minn idejhom. Il-Frañċiżi ċedew fl-1800 u l-Ingliżi ħadu t-treġija tal-gzejjer. L-istess privileġġi li kellu l-Ordni issa beda jgawdihom il-Gvernatur Inġliż, u wieħed minn dawn kien l-użu tal-Konkatedral ta' San Ġwann.


Addattament minn artiklu ta' Clifford Galea ppublikat fuq sit elettroniku.

Mistoqsijiet

16. Kelma li turi li l-Konkatedral ta' San Ġwann huwa teżor kbir hija
- protettur.
 - ġojjell.
 - l-isbaħ.
 - qaddis.
17. In-numru 900 jinkiteb
- disa mija.
 - disgħa mija.
 - disa' mija.
 - disa' mijiet.

Struzzjonijiet lill-kandidati

- Dan l-eżami jikkonsisti minn TLIET taqsimiet: A, B u Ċ. Aqra sew kull silta u wara wieġeb il-mistoqsijiet KOLLHA f'kull taqsima (hemm 50 mistoqsija b'kollox).
- Kull mistoqsija għandha erba' tweġibiet possibbli, imma WAHDA biss hija korretta.
- Niżżel it-tweġibiet fuq l-*Answer Sheet* ipprovduta. Immarka BISS it-tweġiba t-tajba billi tuża l-lapes.
eż. jekk tagħzel it-tweġiba C, imla ċ-ċirku t-tajjeb kif jidher hawn taht.



- Kull mistoqsija fiha żewġ (2) marki.

TAQSIMA A

Aqra s-silta sew u wara wieġeb il-mistoqsijiet KOLLHA (minn 1 sa 15) li jsegwu:

Skola ħafna ma nafx. Iva li skartajt kemm skartajt, tghallimt nikteb u naqra. Gazzetta għallinqas ma sservinix biex ingeżwer fiha biss. Imma s'hemm nasal. Lanqas tghid kelli ħila nitharreg f'xi sengħa. Mis-siġhat tilgħab ir-*rummy* u l-*poker* jew tħabbat il-ħbub, ma titghallimx snajja'. Tghallimt insuq il-karozza izjed għax ridt, bħal shabi, inkun nista' nikri xi waħda meta nirbaħ jew niddobba xi erba' liri, u rnexxieli biss għax għerf ma tridx.

Kultant, hekk, meta nkun xrobt xi wieħed żejjed mingħajr madankollu ma nkun fis-sakra, ngħid min jaf xi lhaqt illum kieku tajtha għall-istudju? Ngħid li jien kelb tiegħi nnifsi, għax anki jekk konna fqar, nitgħallem stajt. Minn familji bħali fir-raħal tagħna, tlieta li konna mmorru tan-nuna flimkien saru wieħed avukat, l-ieħor tabib, u t-tielet qassis: u lil dan diġà qegħdin isemmuh għal monsinjur. Li rsistejt, xi haġa ma kontx insir jien ukoll? Dal-ħsieb iġeġhelni ngħid "Kelb! Kelb!" u nerga' nixrob.

Lino Spiteri, Il-Ħalliel u stejjer oħra, 1981.

Mistoqsijiet


1. In-narratur kien jiskarta
a) mill-iskola.
b) mix-xogħol.
c) mill-ħbieb.
d) mil-logħob.
2. Il-gazzetta kienet isservih biex
a) jikteb.
b) jaqra.
c) jitharreg.
d) igeżwer.

48. Il-ġuvni
a) kien qed iħossu imbarazzat bl-attitudni tat-tfajla.
b) kien qed iħossu indifferenti.
c) kien qed jieħu gost bl-avvanzi tat-tfajla.
d) iktar kien moħħu fix-xorb li kien qed jixrob.
49. Waħda minn dawn t'hawn hi zbaljata. Liema hi?
a) Min qed jirrakonta ftakar isem l-ġhalliem.
b) Min qed jirrakonta ma ftakarx isem il-poeta.
c) Min qed jirrakonta kien dizilluż bl-imħabba.
d) Min qed jirrakonta laqtitu l-esperjenza tal-poeta.
50. Jekk ngħidu "pala tal-id" liema kelma minn dawn li ġejjin nużaw għal "sieq"?
a) Kappell.
b) Qasba.
c) Galletta.
d) Qorriegħa.

20 x 2 marki = 40 marka

TOTAL: 100 MARKA

PAGNA VOJTA



**EŻAMI GĦALL-INGAĠĠ TA' SULDATI
FIL-FORZI ARMATI TA' MALTA**

EXAMINATIONS
06 AUG 2019
DEPARTMENT

IL-MALTI

FIN: SIEGHA